



HAL KIRKOP

MINUTI

Laqgħa tal-Kunsill Lokali Hal Kirkop

Id-Disa' LEGISLATURA

Laqgħa Nru. 12/2020/09

Data tal-laqgħa: 18 ta' Marzu, 2020

Il-Kunsill Lokali ta' Hal Kirkop iltaqa' fl-Uffiċċju Amministrattiv tiegħu li jinsab fl-indirizz 31, Triq San Benedittu, Hal Kirkop, fit-16:10hrs.

Preżenti:

Terence Agius	<i>Kunsillier</i>	
Joseph Schembri	<i>Kunsillier</i>	(permezz ta' <i>Confra Call</i>)
John Luke Cassar	<i>Kunsillier</i>	
Ritienne Caruana	<i>Kunsillier</i>	(permezz ta' <i>Confra Call</i>)
Cody Galea	<i>Kunsillier</i>	
Francesca Tabone	<i>Ambaxxatriċi taż-Żgħażaġh</i>	

Uffiċjal Preżenti:

Antonia Demicoli ***Segretarju Eżekuttiv***

MINUTI

Is-Sindku Terence Agius ippreseda l-laqgħa.

12.1 Qari tal-ittri ta' apologiji

- 12.1.1 Is-Segretarju Eżekuttiv qalet li ma kienx hemm ittri ta' apologiji x'jinqraw, minħabba li l-Kunsilliera kollha kienu prezenti għal din il-laqgħa.
- 12.1.2 Minħabba l-imxija tal-Covid-19, il-Viċi Sindku Joseph Schembri u l-Kunsilliera Ritienne Caruana kienu parti minn din il-laqgħa permezz ta' *Confra Call*.
- 12.1.3 Dan sar bi qbil unanimu mill-Kunsilliera kollha.

12.2 Kunsiderazzjoni u Approvazzjoni tal-Minuti Nru. 10

- 12.2.1 Is-Segretarju Eżekuttiv ressqet il-minuti tal-laqgħa numru 10 li kienu meqjusa moqrija.
- 12.2.2 Il-Kunsillier Cody Galea qal li xtaq jiċċara li apparti li kien tkellem dwar il-Bus Stop fi Triq ir-Ramlija li kellu jersaq, minuta 10.4.8, huwa kien staqsa ukoll dwar jekk kienx hemm *feedback* fuq il-Bus Stop li l-Kunsill kien talab biex issir fl-istess triq fid-direzzjoni opposta.
- 12.2.3 Is-Segretarju Eżekuttiv qalet li f'dan ir-rigward kienet intbghatet *reminder* u tiskuża ruħha li bi żvista dan il-punt kien inqabeż mill-minuti.
- 12.2.4 Għaldaqstant wara proposta mill-Kunsillier John Luke Cassar, li kienet issekondata mis-Sindku Terence Agius dawn il-minuti kienu approvati u għaddew biex jiġu ffirmati mis-Sindku u mis-Segretarju Eżekuttiv.

12.3 Kunsiderazzjoni u Approvazzjoni tal-Minuti Nru. 11 (B'Urgenza)

- 12.3.1 Is-Segretarju Eżekuttiv ressqet il-minuti tal-laqgħa numru 11 li kienu meqjusa moqrija. Wara proposta mill-Kunsillier Cody Galea, li kienet issekondata mis-Sindku Terence Agius dawn il-minuti kienu approvati u għaddew biex jiġu ffirmati mis-Sindku u mis-Segretarju Eżekuttiv.

12.4 Komunikazzjoni mis-Sindku

- 12.4.1 Is-Sindku Terence Agius informa lill-Kunsilliera preżenti li kien hemm persuna li talbet biex tagħmel riklam fis-*central strip* ta' hdejn il-mina.
- 12.4.1.1 Il-Kunsilliera ddiskutew din it-talba u qablu li meta tgħaddi s-sitwazzjoni preżenti fil-pajjiż, il-Kunsillier John Luke Cassar u l-Kunsillier Cody Galea ser ikunu qed ifasslu pjan fejn l-aħjar isiru t-tabelli għar-reklami, liema pjan jerga' jiġi diskuss fil-Kunsill għall-approvazzjoni.
- 12.4.1.2 It-talba ta' din il-persuna ser tkun qed tinżamm *on hold* sakemm jiġi approvat dan il-pjan.
- 12.4.2 Is-Sindku Terence Agius informa lill-Kunsilliera preżenti li l-Kunsill kien għab kwotazzjoni għal xogħol ta' aluminium biex jiġu rrangati xi aperturi, għatu tal-ġiebla u bank għall-pompa tal-ilma.
- 12.4.2.1 Il-Kunsilliera ddiskutew din il-kwotazzjoni u qablu li dan ix-xogħol isir skont din il-kwotazzjoni.
- 12.4.2.2 Għaldaqstant, is-Sindku Terence Agius ressaq mozzjoni biex tiġi approvata l-kwotazzjoni għal xogħol ta' *aluminium*, liema mozzjoni giet issekondata mill-Kunsillier John Luke Cassar, bi qbil unanimu mill-Kunsilliera kollha preżenti.
- 12.4.3 Is-Sindku Terence Agius informa lill-Kunsilliera preżenti li l-Kunsill irċieva talba mingħand l-Onor. Stefan Zrinzo Azzopardi biex issir laqgħa mal-membri tal-Kunsill.

- 12.4.3.1 Il-Kunsilliera ddiskutew din it-talba u talbu lis-Segretarju Eżekuttiv iżżomm nota biex meta tgħaddi l-pandemija tal-Covid-19 isir appuntament mal-Onor. Stefan Zrinzo Azzopardi.
- 12.4.4 Is-Sindku Terence Agius informa lill-Kunsilliera preżenti li rċieva talba mingħand l-Onorevoli Ministru Owen Bonnici biex issir laqgħa mal-membri tal-Kunsill.
- 12.4.4.1 Il-Kunsilliera ddiskutew din it-talba u talbu lis-Segretarju Eżekuttiv iżżomm nota biex meta tgħaddi l-pandemija tal-Covid-19 isir appuntament mal-Onorevoli Ministru Owen Bonnici.
- 12.4.5 Is-Sindku Terence Agius informa lill-Kunsilliera preżenti li kien hemm bżonn tittiehed deċiżjoni dwar l-attività Irkottafest 2020.
- 12.4.5.1 Il-Kunsilliera ddiskutew dan u qablu li minħabba s-sitwazzjoni li qegħdin fiha bħalissa u għall-gid ta' kulhadd, l-aħjar deċiżjoni tkun li din l-attività ma ssirx.
- 12.4.5.2 Il-Kunsilliera ddiskutew ukoll il-ħsieb li l-Kunsill jitlob lid-Dipartiment tal-Gvern Lokali biex il-fondi li kien hemm allokat i għal din l-attività jintużaw għal xi attività oħra li tigi organizzata wara li tgħaddi din il-pandemija.
- 12.4.6 Is-Sindku Terence Agius informa lill-Kunsilliera preżenti li kif kien gie maqbul permezz tal-*emails*, il-Kunsill kien bgħat ittra ta' kondoljanzi lil bint il-persuna li kienet halliet din id-dinja fi tragedja fejn sfronda bini f'Santa Venera.
- 12.4.7 Is-Sindku Terence Agius informa lill-Kunsilliera preżenti li hu flimkien mas-Segretarju Eżekuttiv kellhom laqgħa ma rappreżentanta tal-WasteServ rigward diversi punti. Fosthom ġew diskussi il-kontijiet pendenti li WasteServ għandu mal-Kunsill u rigward aktar infurzar dwar l-iskart.
- 12.4.8 Is-Sindku Terence Agius informa lill-Kunsilliera preżenti li l-Kunsill kien irċieva *email* rigward iċ-ċaqliq tal-*bus stop* fi Triq ir-Ramlija minħabba li qed tostakola il-ħruġ minn Triq Danny Cremona.

- 12.4.8.1 Is-Sindku qal li jidher li min wieġeb l-email ma kienx fehem eżatt x'kien qed jitlob il-Kunsill u għaldaqstant talab lis-Segretarju Eżekuttiv biex terġa' tinfurmahom li din il-*bus stop* hemm bżonn tiċċaqtaq għax Triq Danny Cremona hija triq li tintuża hafna u l-istess fil-każ ta' Sqaq ir-Ramlja.
- 12.4.8.2 Il-Kunsilliera qablu wkoll li ninfurmawhom li din il-*bus stop* trid tersaq 'il fuq, b'tali mod li jinqabeż Sqaq ir-Ramlja u jithalla tul ta' Xarabank. Importanti li tingibed l-attenzjoni li meta jkun ser isir xogħol fil-lokalità, l-Kunsill għandu jkun infurmat u mhux jerga' jsir b'hal ma gara, għax kieku l-Kunsill kien infurmat ma kienx ikun hemm din il-problema. Wara kolloxx il-Kunsill qiegħed hemm biex jiġi kkonsultat u mhux injorat.
- 12.4.8.3 F'dan il-punt il-Kunsillier Cody Galea qal li jhossu ddizapuntat ferm li fil-jiem li għaddew kien deher *post* fuq il-midja soċjali fejn kunitat partikolari kien qal li hu kien ha-dem biex issir din il-*bus stop*. Hu kompla jgħid li f'dan il-*post* kien hemm imnizzel li l-Kunsill kien kontra li dan il-*bus stop* isir, meta fil-fatt dan ma kien vera xejn għax il-Kunsill kien baġat diversi *emails* fuq dan ir-rigward.
- 12.4.8.4 Il-Viċi Sindku Joseph Schembri wkoll xtaq jikkrafika li hu dejjem qabel li jsiru dawn il-*bus stops* u qatt ma kien kontra. Hu ma jsibx problema li entitajiet jghinu biex isir xogħol fir-raħal, iżda l-Kunsill għandu jkun infurmat b'dak li jkun ser isir fir-raħal.
- 12.4.8.5 Il-Kunsillier John Luke Cassar staqsa jekk hemmx xi problema ma' Transport Malta u jekk dan huwa minnu ikun aktar għaqli li meta tintbghat korrispondenza, l-Kunsill jibda jikkopja lill-Ministru Ian Borg. Hu kompla jgħid li mhux sew li ssir din it-tip ta' hsara lill-Kunsill.
- 12.4.8.6 Is-Sindku Terence Agius qal li ser ikun qed jiċċekkja dan kollu u jirraporta din l-informazzjoni lill-entita konċernata.
- 12.4.9 Is-Sindku Terence Agius informa lill-Kunsilliera preżenti li minn naħa tal-Life Long Learning kienu talbuna biex nibdlu l-applikazzjoni għall-korsijiet 2020/2021 u minflok l-Ganuttell naghzlu sugġett ieħor minhabba li dan diġà isir fl-irhula viċin.

- 12.4.9.1 Il-Kunsilliera ddiksutew dan u ġie deċiż li l-applikazzjoni tinbidel u ssir għal *Creative Knitting Course*. Kien hemm qbil unanimu dwar dan.
- 12.4.9.2 Il-Kunsilliera talbu lis-Segretarju Eżekuttiv biex meta joħorġu l-applikazzjonijiet minn naħa tal-Life Long Learning, il-Kunsill jagħmel ukoll promozzjoni dwar dan il-kors fuq il-midja soċjali.
- 12.4.10 Is-Sindku Terence Agius informa lill-Kunsilliera preżenti rigward il-problema bid-dawl ta' Pjazza Żerniq. Is-Sindku qal li l-persuna li ġiet tiċċekkja s-sistema kienet baġtet stima lill-Kunsill biex isir *testing, assessment* ta' kif inhi s-sitwazzjoni preżenti u pjan tax-xogħol li hemm bżonn isir biex id-dawl ta' Pjazza Żerniq jiġi rranġat.
- 12.4.10.1 Il-Kunsillier Cody Galea staqsa dwar il-*poles* tad-dawl li hemm bħalissa u li kienu qed jiġu vvandalizzati kull darba.
- 12.4.10.2 Is-Sindku qal li l-istima biex dawn isiru bil-ħadid kienet ġejja għolja ħafna u għaldaqstant ser jippruvaw jaraw jistgħux isiru bil-konkos. Is-Sindku kompli jgħid li l-aħjar li mod li nimxu bih huwa li l-ewwel isir dan l-*assessment* u nimxu minn hemm.
- 12.4.10.3 Għaldaqstant, is-Sindku Terence Agius ressaq mozzjoni biex tiġi approvata l-kwotazzjoni biex isir *testing, assessment* ta' kif inhi s-sitwazzjoni preżenti u pjan tax-xogħol li hemm bżonn isir biex id-dawl ta' Pjazza Żerniq jiġi rranġat, liema mozzjoni ġiet issekondata mill-Kunsillier John Luke Cassar, bi qbil unanimu mill-Kunsilliera kollha preżenti.
- 12.4.11 Is-Sindku Terence Agius informa lill-Kunsilliera preżenti dwar ċaqliq ta' *road markings* fi Triq Nardu Ellul, minħabba li infetaħ xi garaxx ġdid. Kien hemm qbil li tiġi rranġata biss il-kaxxa li hemm problema fuqha u dan billi titgħatta bl-iswed.
- 12.4.12 Is-Sindku Terence Agius informa lill-Kunsilliera preżenti rigward l-istima biex jiġu rranġati u mibnija mill-ġdid it-toqob li jintużaw għan-nar tal-art fil-festi tar-raħal.
- 12.4.12.1 Is-Sindku qal li l-prezz biex isir dan ix-xogħol huwa għoli u hemm bżonn li jingabru aktar stimi. Hu kompli jgħid li l-għaqdiet tal-festi jridu jkunu responsabbli minnhom.

- 12.4.12.2 Il-Kunsillier John Luke Cassar qal li jekk il-Kunsill ser jirraġġa dawn it-toqob l-għaqdiet tal-festi jridu jiffirmaw kuntratt mal-Kunsill li ser jerfgħu ir-responsabilità ta' dawn it-toqob għal 10 snin, u f'dawn l-10 snin ma jista' jsir l-ebda tibdil.
- 12.4.12.3 Il-Kunsillier John Luke Cassar kompla jgħid li min ser jagħmel ix-xogħol fuq dawn it-toqob għandu jagħti garanzija lill-Kunsill fuq ix-xogħol li ser isir biex inkunu assigurati li sar xogħol sew għax l-ispiza hija waħda kbira.
- 12.4.13 Is-Sindku Terence Agius informa lill-Kunsilliera prezenti rigward l-ittra li l-Kunsill kien irċieva mingħand l-Għaqda Mużikali San Leonardu rigward l-attività *'80s & 90s Music Festival'* fejn intalbet in-*no objection* tal-Kunsill.
- 12.4.13.1 Apparti hekk il-Kunsill kien irċieva wkoll ittra mingħand Avukat, f'isem diversi residenti, fejn kienet qed issir oġġezzjoni biex l-attività *'80s & 90s Music Festival'* ma jsirx.
- 12.4.13.2 Is-Segretarju Eżekuttiv qalet li l-Għaqda kienet infurmat lill-Kunsill li minhabba l-pandemija tal-Covid-19 aktarx li din l-attività tiġi posposta għal data oħra.
- 12.4.13.3 Is-Sindku kompla jgħid li kif kien diskuss qabel, il-Kunsill kien ha parir tal-Avukat dwar jekk il-Kunsill huwiex l-entità li għandha tohrög xi tip ta' permess jew *no objection* f'każ ta' attivitajiet ta' din ix-xorta. Dan il-parir jirriżulta li tali permessi jaqgħu taħt id-deskrizzjoni assoluta tal-Kummissarju tal-Pulizija u għaldaqstant il-Kunsill ma kellux għalfejn johrög permess jew *no objection* għal din l-attività.
- 12.4.13.4 Kien hemm qbil unanimu mill-Kunsilliera kollha prezenti li l-Kunsill jinforma lill-Għaqda Mużikali San Leonardu b'dan u l-Avukat tal-Kunsill jirrispondi wkoll lill-Avukat tar-residenti.
- 12.4.14 Is-Sindku Terence Agius talab feedback lill-Viċi Sindku Joseph Schembri u lill-Kunsillier John Luke Cassar dwar is-*site meeting* li kien sar mal-Perit tal-Kunsill fir-rigward tal-problema tal-*isleeping police* fi Triq il-Lewziet.

- 12.4.14.1 Il-Viċi Sindku Joseph Schembri qal li jidher li l-humped zebra crossing hija tajba u jekk jitneħħa s-saff ta' fuq li huwa wiesa' daqs iz-zebra crossing, din il-hump tkun saret għalxejn.
- 12.4.14.2 Is-Sindku Terence Agius qal li ser ikun qed jiċċekkja biex naraw li l-Kunsill ikun qiegħed jimxi skont il-*guidelines*.
- 12.4.15 Is-Sindku Terence Agius informa lill-Kunsilliera preżenti li l-kuntratt tad-*Data Protection Officer* kien ser jiskadi fl-aħħar ta' Marzu 2020. Is-Sindku kompla jgħid li l-Kunsill kien talab stima għal dan ix-xogħol biex isir kuntratt ġdid għas-sena 2020/2021.
- 12.4.15.1 Peress li s-servizz tad-*Data Protection Officer* kien tajjeb, il-Kunsilliera preżenti qablu li jerga' jsir kuntratt mal-istess kuntrattur, liema kuntratt jidhol fis-seħh mill-1 ta' April, 2020.
- 12.4.15.2 Għaldaqstant, il-Kunsillier John Luke Cassar ressaq mozzjoni biex jiġi approvat kuntratt ġdid għal *Data Protection Officer* għall-perjodu mill-1 ta' April, 2020 sal-31 ta' Marzu, 2021, liema mozzjoni giet issekondata mis-Sindku Terence Agius, bi qbil unanimu mill-Kunsilliera kollha preżenti.
- 12.4.16 Is-Sindku Terence Agius informa lill-Kunsilliera preżenti li resident fi Triq l-Imdina għandu bżonn jagħmel mera tat-traffiku għall-użu personali u kien talab il-permess tal-Kunsill biex din tkun tista' ssir.
- 12.4.16.1 Il-Kunsilliera preżenti ddiskutew din it-talba u qalu li ma jsibu l-ebda oġġezzjoni biex titwaħħal din il-mera tat-traffiku sakemm din ma tkunx qed toħloq inkonvenjent lil terzi.
- 12.4.16.2 Apparti hekk is-Sindku qal li l-isleeping police li hemm fi Triq l-Imdina hemm bżonn li tiġi rrangata minħabba li l-karozzi qed jgħaddu mill-ġenb tagħha u qed ikun hemm riskju kbir li jsir xi aċċident.
- 12.4.16.3 Il-Kunsilliera ddiskutew din it-talba u qablu li din tiġi rrangata mill-ħaddiema assenjati mal-Kunsill.

- 12.4.17 Is-Sindku Terence Agius qal li kien iċċekkja rigward il-fondi tal-GAL Xlokk u r-risposta li kellu kienet li għalissa ma kienux jafu hux ser jiġu mgedda.
- 12.4.18 Minhabba li kien fadal punti importanti għad-diskussjoni, u peress li kienu għaddew it-tlett siegħat, il-Kunsillier John Luke Cassar ressaq mozzjoni biex il-ħin tal-laqgħa jiżdied, liema mozzjoni giet issekondata mis-Sindku Terence Agius, bi qbil mill-Kunsilliera kollha preżenti. Il-ħin f'dan l-istadju kien is-19:10hrs.

12.5 Twegibiet għall-Mistoqsijiet tal-Kunsilliera

- 12.5.1 Il-Kunsillier John Luke Cassar staqsa dwar il-manutenzjoni tas-*soft areas* u għonna pubbliċi. Hu qal li l-allokazzjoni li l-Kunsill ingħata għal dan ix-xogħol hija ta' €4806 u għaldaqstant hemm bżonn li ssir lista tax-xogħol li l-Kunsill għandu f'dan ir-rigward u naraw x'jistgħu joffrulna.
- 12.5.1.1 Is-Sindku Terence Agius qal li kien ser jiltaqa' ma xi kuntratturi biex jaraw ix-xogħol li hemm u jagħtu stima lill-Kunsill.
- 12.5.1.2 Kien hemm qbil unanimu dwar dan.
- 12.5.2 Il-Viċi Sindku Joseph Schembri staqsa dwar l-*observation area* fi Triq l-Industrija, fejn jaraw l-ajruplani.
- 12.5.2.1 Is-Sindku Terence Agius qal li l-Perit kien qed jagħmel il-pjanti għal din l-*observation area*.
- 12.5.3 Il-Viċi Sindku Joseph Schembri staqsa wkoll dwar Triq ir-Ramlija, biex tiġi rrangata l-parti fejn hemm il-*water culvert*.
- 12.5.3.1 Is-Sindku Terence Agius qal li din il-parti qegħda mnizzla fil-lista ta' xogħlijiet li ser ikunu qed isiru minn Ambjent Malta.
- 12.5.4 Il-Kunsilliera Ritienne Caruana staqsiet dwar l-għajnuna lill-anzjani minhabba l-problema tal-Covid-19.

- 12.5.4.1 Is-Sindku talab lill-Kunsilliera John Luke Cassar jispjega x'kien ser isir biex jiġu mghejjuna l-anzjani u dawk vulnerabbli.
- 12.5.4.2 Il-Kunsillier John Luke Cassar qal li l-Kunsill għandu grupp ta' voluntiera li ser ikunu qed jgħinu lill-Kunsill biex isiru xirjiet għall-anzjani u nies vulnerabbli u dawn jitwasslu fid-djar tagħhom, biex ma jkollhomx għalfejn joħorġu minn djarhom.

12.6 Rapport tal-Ilmenti

- 12.6.1 Is-Segretarju Eżekuttiv qalet li l-ilmenti li daħlu matul dan ix-xahar, kif jidhru fir-rapport ta' l-ilmenti mibgħut lill-Kunsilliera kollha, ma kellhomx għalfejn jiġu mressqa għall-attenzjoni tal-Kunsill għax kienu lmenti li ħadet ħsiebhom l-amministrazzjoni.

12.7 Kuntratt għaċ-Ċentru għall-Anzjani (Day Centre)

- 12.7.1 Is-Sindku Terence Agius qal li l-Kunsill jaqbel ma kif kien irrangat il-kuntratt.
- 12.7.2 Il-Kunsill ser ikun qed jiċċekkja dwar fondi għat-trasport minn naħa tas-Segretarjat għall-Anzjani.
- 12.7.3 Il-Kunsilliera ddiskutew dan u ġie deċiż li malli l-Kunsill ikollu risposta, l-kuntratt ikun jista' jiġi ffirmat.

12.8 Allokazzjoni Finanzjarja 2020

- 12.8.1 Is-Sindku Terence Agius informa lill-Kunsilliera preżenti li d-Direttur tal-Gvern Lokali kien approva s-somma ta' €4342 bħala allokazzjoni finanzjarja għall-manutenzjoni u ftuħ tal-latrina pubblika.
- 12.8.2 Għaldaqstant il-Kunsilliera ser jiddiskutu fl-item 12.10 dwar il-ħruġ tas-sejha għal ftuħ/gheluq u l-manutenzjoni tal-latrina pubblika. Kien hemm qbil unanimu dwar dan.

12.9 Skema 2 – Manutenzjoni fil-komun tal-appartamenti tal-Housing

- 12.9.1 Is-Sindku Terence Agius informa lill-Kunsilliera preżenti li wieħed mill-appartamenti fil-blokka huwa bil-kera u għaldaqstant diment li hemm persuna bil-kiri din l-iskema suppost li tiġi applikata. Is-Sindku qal li sa issa l-Awtorità tad-Djar aċċettat biss li tħallas is-sehem tagħha għal-dan l-appartament.
- 12.9.2 Il-Kunsilliera ddiskutew din il-materja u qablu li l-Kunsill jiehu parir legali fuq il-fatti li għandna u jekk bihom il-Kunsill jistax iżomm lill-Awtorità responsabbli tal-informazzjoni hażina li għaddewlna.
- 12.9.3 Kien hemm qbil unanimu mill-Kunsilliera kollha preżenti.

12.10 Manutenzjoni u Ftuh/Gheluq tal-Latrina Pubblika

- 12.10.1 Is-Sindku Terence Agius informa lill-Kunsilliera preżenti li kien hemm bżonn li tinħareġ sejha pubblika għall-manutenzjoni u ftuh/gheluq tal-latrina pubblika.
- 12.10.2 Il-Kunsilliera ddiskutew il-possibilità li tinħareġ sejha pubblika permezz ta' avviz fuq il-midja soċjali biex kull min hu interessat jagħti kwotazzjoni lill-Kunsill.
- 12.10.3 Għaldaqstant il-Kunsill ser ikun qed jipprepara termini u rikjesti għal dan ix-xogħol, biex tkun tista' tinħareġ din l-offerta.
- 12.10.4 Il-Kunsilliera ddiskutew dan u qablu li l-budget għal din l-offerta għandu jkun skont l-ammont allokati lill-Kunsill għaż-żamma tal-latrina. Kien hemm qbil unanimu dwar dan.

12.11 Data għal-Laqqha Annwali tal-Lokalità – April 2020

- 12.11.1 Is-Sindku Terence Agius qal li bħalissa minhabba l-pandemija tal-Corona Virus, din il-laqqha ma tistax issir.

- 12.11.2 Ghaldaqstant il-Kunsill ser ikun qed jistenna biex jara x'direzzjoni ser tkun qed tittiehed f'dan ir-rigward minn naħa tad-Dipartiment tal-Gvern Lokali u tiġi diskussa fil-laqqgħa li jmiss.

12.12 Problema ta' Parkeġġ biswit il-Kulleġġ San Benedittu

- 12.12.1 Is-Sindku Terence Agius qal li dan l-item ser ikun qed jinżamm on hold biex din il-problema tiġi diskussa meta ssir il-laqqgħa mal-Onorevoli Ministru Owen Bonnici.
- 12.12.2 Kien hemm qbil ma dan mill-Kunsilliera kollha preżenti.

12.13 Kunsiderazzjoni u Approvazzjoni tal-Iskeda ta' Pagamenti

- 12.13.1 Il-lista ta' pagamenti Skeda Nru. 100 kif annessa, giet imressqa quddiem il-Kunsill għall-approvazzjoni.
- 12.13.2 Il-Kunsillier John Luke Cassar ressaq mozzjoni biex il-lista ta' pagamenti Skeda Nru. 100 tiġi approvata, liema mozzjoni giet issekondata mis-Sindku Terence Agius, bi qbil unanimu mill-Kunsilliera kollha preżenti.

12.14 Tmiem tal-laqqgħa u data tas-seduta li jmiss

- 12.14.1 F'dan il-ħin il-Kunsill qabel li jtemm il-laqqgħa.
- 12.14.2 Kien hemm qbil li l-laqqgħa li jmiss issir nhar l-Erbgħa, 15 ta' April, 2020 fil-3.00 ta' wara nofsinhar.
- 12.14.3 Il-laqqgħa ntemmet fis-19:55hrs.

(iffirmati)

Terence Agius
Sindku

Antonia Demicoli
Segretarju Eżekuttiv

Data: 15 ta' April, 2020

Mozzjoni Ref: 063/20/9

Mozzjoni:

Biex jiġu approvati l-minuti ta' Seduta Nru. 10.

Proponent
John Luke Cassar

Sekondant
Terence Agius

Waslet għand is-Segretarju Eżekuttiv

Data: 18 ta' Marzu, 2020

Antonia Demicoli
Segretarju Eżekuttiv

Mozzjoni Ref: 064/20/9

Mozzjoni:

Biex jiġu approvati l-minuti ta' Seduta Nru. 11 (B'Urgenza).

Proponent
Cody Galea

Sekondant
Terence Agius

Waslet għand is-Segretarju Eżekuttiv

Data: 18 ta' Marzu, 2020

Antonia Demicoli
Segretarju Eżekuttiv

Mozzjoni Ref: 065/20/9

Mozzjoni:

Biex tiġi approvata l-kwotazzjoni għal xogħol ta' *aluminium*.

Proponent
Terence Agius

Sekondant
John Luke Cassar

Waslet għand is-Segretarju Eżekuttiv

Data: 18 ta' Marzu, 2020

Antonia Demicoli
Segretarju Eżekuttiv

Mozzjoni Ref: 066/20/9

Mozzjoni:

Biex tiġi approvata l-kwotazzjoni biex isir *testing, assessment* ta' kif inhi s-sitwazzjoni preżenti u pjan tax-xogħol li hemm bżonn isir biex id-dawl ta' Pjazza Żerniq jiġi rrangat.

Proponent
Terence Agius

Sekondant
John Luke Cassar

Waslet għand is-Segretarju Eżekuttiv

Data: 18 ta' Marzu, 2020

Antonia Demicoli
Segretarju Eżekuttiv

Mozzjoni Ref: 067/20/9

Mozzjoni:

Biex jiġi approvat kuntratt gdid għal *Data Protection Officer* għall-perjodu mill-1 ta' April, 2020 sal-31 ta' Marzu, 2021.

Proponent
John Luke Cassar

Sekondant
Terence Agius

Waslet għand is-Segretarju Eżekuttiv

Data: 18 ta' Marzu, 2020

Antonia Demicoli
Segretarju Eżekuttiv

Mozzjoni Ref: 068/20/9

Mozzjoni:

Biex il-ħin tal-laqqgħa jiżdied peress li kienu għaddew it-tlett siegħat.

Proponent
John Luke Cassar

Sekondant
Terence Agius

Waslet għand is-Segretarju Eżekuttiv

Data: 18 ta' Marzu, 2020

Antonia Demicoli
Segretarju Eżekuttiv

Mozzjoni Ref: 069/20/9

Mozzjoni:

Biex tigi approvata l-lista ta' pagamenti Skeda Nru. 100.

Proponent
John Luke Cassar

Sekondant
Terence Agius

Waslet għand is-Segretarju Eżekuttiv

Data: 18 ta' Marzu, 2020

Antonia Demicoli
Segretarju Eżekuttiv